



CIKS

வளம்

இந்தியப் பாரம்பரிய அறிவியல் மையத்தின் செய்திமடல்

காலாண்டுச் செய்திமடல்
ஜூலை 2008 மலர் 4 இதழ் 2
மேலும் தகவல்களுக்கு
www.ciks.org என்ற
இணையத்தளத்தைப் பார்க்கவும்.



சர்வதேச இயற்கைவழி மாநாட்டில் சிஐகேஎஸ்

புதினாவது சர்வதேச இயற்கைவழி மாநாடு இத்தாலியில் உள்ள மொடினா நகரத்தில், ஜூன் 18ஆம் தேதி முதல் 20ஆம் தேதிவரை நடைபெற்றது. இந்த மாநாடு ஐஃபோம் (IFOAM – Internation Federation of Organic Agriculture Movements) நிறுவனத்தினால் நடத்தப்பட்டது. நமது மையத்தின் சார்பாக எஸ். ஆறுமுகசாமி அவர்கள் இந்த மாநாட்டில் கலந்து கொண்டார்.

மொடினா நகரத்தின், எமிலா ரோமாக்கனா பகுதியின் (Emila Romagna Region) உள்ளூர் அரசாங்கமும், (AIAB Emila Romagna) அந்தப் பகுதியின் இயற்கை விவசாய அமைப்பும், ஐஃபோம் மற்றும் இயற்கைவழி வேளாண்மையில் ஈடுபட்டுள்ள சில முக்கியமான சர்வதேச மற்றும் தேசிய நிறுவனங்களுடன் இணைந்து “கான்சார்சியோ மொடினா பயோ 2008” (Consorzio ModenaBio 2008) என்ற நிகழ்ச்சியை ஏற்பாடு செய்தது. இந்த நிகழ்ச்சியில் “நமது எதிர்காலத்தை உருவாக்குதல்” (Cultivate Our Future) என்ற தலைப்பின் கீழ் இயற்கைவழி வேளாண்மை தொடர்பான கலந்துரையாடல்கள், அனுபவப் பகிர்வுகள் மற்றும் தகவல் பரிமாற்றங்கள் நடைபெற்றன. இந்த இயற்கைவழி மாநாடு, செயல்முறை பயன்பாட்டு பிரிவு மற்றும் அறிவியல் ஆராய்ச்சி பிரிவு என்ற இரண்டு முக்கிய பிரிவுகளைக் கொண்டிருந்தது. இதில், செயல்முறை பயன்பாட்டு பிரிவின் கீழ், விவசாயிகள் மற்றும் நுகர்வோர் இயற்கைவழி வேளாண்மை மற்றும் விளைபொருட்கள் தொடர்பான செயல்முறை அனுபவங்களைப் பகிர்ந்து கொண்டனர். இதை தவிர, விரிவுரைகள் மற்றும் கலந்துரையாடல்களும் நடைபெற்றன. அறிவியல் ஆராய்ச்சி பிரிவின் கீழ், இயற்கைவழி வேளாண்மை தொடர்பாகச் சமீபத்தில் மேற்கொள்ளப்பட்ட ஆராய்ச்சிகளைப் பற்றிய விரிவுரைகள் மற்றும் கலந்துரையாடல்கள் நடைபெற்றன. இந்த மாநாட்டில், எஸ். ஆறுமுகசாமி அவர்கள், “இந்தியாவிலுள்ள தன்னார்வத் தொண்டு நிறுவனங்களுக்கு இயற்கைவழி



சர்வதேச இயற்கைவழி மாநாட்டில் உரையாற்றும் எஸ். ஆறுமுகசாமி

விளைபொருட்களை விற்பனை செய்வதற்கான சாத்தியக் கூறுகள் மற்றும் அமைப்புகள்” என்ற தலைப்பில் ஆராய்ச்சிக் கட்டுரை ஒன்றையும், தாவரக் கரைசல்கள் தயாரிக்கப் பயன்படும் தாவரங்கள் : விருட்சாயுர்வேதம் (தாவரங்களுக்கான இந்தியப் பாரம்பரிய அறிவியல்) குறித்த பாரம்பரிய அறிவை மேம்படுத்துதல் என்ற தலைப்பில் சுவரொட்டி ஒன்றையும் பகிர்ந்து கொண்டார். மாநாட்டில் பங்கு பெற்றவர்களுக்கிடையே இந்த ஆராய்ச்சிக் கட்டுரை மற்றும் சுவரொட்டிக்கு நல்ல வரவேற்பு கிடைத்தது.

புதிய திட்டம்

இயற்கைவழி காய்கறித் தோட்டங்களின் மூலம் மதிய உணவுத் திட்டத்தை மேம்படுத்துதல்

இந்திய அரசின் அறிவியல் மற்றும் தொழில்நுட்பத் துறை (DST) “இயற்கைவழி காய்கறித் தோட்டங்களின் மூலம் மதிய உணவுத் திட்டத்தை மேம்படுத்துதல்” என்னும் திட்டத்தை நமது மையத்திற்கு வழங்கியுள்ளது. இந்தத் திட்டம் தமிழ்நாட்டிலுள்ள, நாகப்பட்டினம் மாவட்டத்தில் ஜூன் 2008 முதல் செயல்படுத்தப்பட்டு வருகிறது. இந்தத் திட்டத்திற்கான கால வரையறை ஒரு வருடமாகும். இந்தத் திட்டத்தின் பணிகளைச் செயல்படுத்துவதற்காக சீர்காழி மற்றும் மயிலாடுதுறை பகுதியில் அமைந்துள்ள சுமார் 25 பள்ளிகளில் விவரச் சேகரிப்பு மேற்கொள்ளப்பட்டது. இதை தொடர்ந்து, பத்து பள்ளிகளில் இருந்து சுமார் 96 சென்ட் நிலம் தேர்வு செய்யப்பட்டு, வேலி அமைத்தல், நிலத்தைப் பக்குவப்படுத்துதல் போன்ற பணிகள் மேற்கொள்ளப்பட்டு வருகின்றன.



செயல் திட்டங்கள் - ஒரு பார்வை

விவசாயிகளின் வாழ்க்கைத் தரத்தை உயர்த்தும் இயற்கை வேளாண்மைத் திட்டம் - II

இந்தத் திட்டத்தை ஃபோர்ட் நிறுவனத்தின் உதவியுடன் நமது மையம் செயல்படுத்தி வருகிறது. இந்தத் திட்டத்திற்காக காஞ்சிபுரம், திருவண்ணாமலை, திண்டுக்கல் மற்றும் நாகப்பட்டினம் மாவட்டங்களிலிருந்து, சுமார் 203.76 ஹெக்டேர் நிலம் தேர்வு செய்யப்பட்டுள்ளது. இந்தப் பருவத்தில் சுமார் 93.13 ஹெக்டேர் நிலத்தில் இயற்கைவழி சாகுபடி மேற்கொள்ளப்பட்டுள்ளது. காஞ்சிபுரம், திருவண்ணாமலை மற்றும் நாகப்பட்டினம் மாவட்டப் பயனீட்டாளர்களுக்கு சுமார் 18 பயிற்சிகள் நடத்தப்பட்டன. இதில், இயற்கைவழி சாகுபடி தொழில்நுட்பங்கள், அகக் கட்டுப்பாட்டு முறைமை பதிவேடுகள் பராமரிப்பு, நெல் வயல்களில் எலிகளைக் கட்டுப்படுத்துதல் மற்றும் சட்ட விழிப்புணர்வு குறித்து பயிற்சி அளிக்கப்பட்டது. இந்தப் பயிற்சிகளின் மூலம் சுமார் 374 விவசாயிகள் பயனடைந்தனர். புதிதாகக் கட்டப்பட்டுள்ள உயிர்உரத் தயாரிப்பகத்தில் *பாஸ்டோபாக்டீரியா* உற்பத்தி தொடங்கப்பட்டுள்ளது. திருவண்ணாமலை மாவட்டத்தின் வெளுக்கம்பட்டு கிராமத்தில் கட்டப்பட்டுள்ள நமது செக்கு ஆலையில் உற்பத்தி செயல்முறைகள் துவங்கப்பட்டுள்ளன. இந்தத் திட்டத்தின் ஒரு பகுதியாக, திண்டுக்கல்லில் உள்ள சிம்கோடல் (SIMCODESS) தொண்டு நிறுவனத்துடன் இணைந்து செயல்படும் விவசாயிகளுக்கு இயற்கைவழி வேளாண்மை தொழில்நுட்பங்கள் குறித்து இரண்டு நாள் பயிற்சி ஏப்ரல் 15 மற்றும் 16ஆம் தேதிகளில் நடத்தப்பட்டன. மே 11ஆம் தேதியன்று, சீர்காழி இயற்கை விவசாயிகள் சங்க உறுப்பினர்கள், திருச்சியில் நடைபெற்ற வேளாண் கண்காட்சிக்கும், பணிக்கப்பட்ட கிராமத்திலுள்ள இயற்கைவழி பண்ணைக்கும் அழைத்துச் செல்லப்பட்டனர். மே 28ஆம் தேதியன்று, “இயற்கைவழி சான்று பெறுவதில் அகத் தர நிர்ணயங்களின் முக்கிய பங்கு” என்ற தலைப்பில் பயிற்சி முகாம் ஒன்று அகணியில் நடத்தப்பட்டது. நமது மையத்தின் செங்கல்பட்டு அலுவலகத் தொழில்நுட்பப் பணியாளர்களுக்கு உயிர்உரத் தயாரிப்பு குறித்து இரண்டு பயிற்சிகள் ஜூன் 7 மற்றும் 8ஆம் தேதிகளில் நடத்தப்பட்டன. இந்தப் பயிற்சியை பாண்டிச்சேயில் உள்ள கிருஷி விக்யான் கேந்திரா (Krishi Vignyan Kendra) வைச் சேர்ந்த

திரு. காசிநாதன் அவர்கள் நடத்தினார். “இயற்கைவழி சான்றிதழ் பெறுவதில் அக ஆய்வின் முக்கியத்துவம் மற்றும் மேற்கொள்ள வேண்டிய செயல்முறைகள்” என்ற தலைப்பில் பயிற்சியாளர் பயிலரங்கு ஜூன் 15ஆம் தேதியன்று அல்லிலிளாகம் கிராமத்தில் நடத்தப்பட்டது.

நெற்பயிர் சாகுபடி - விதை முதல் சந்தை வரை

பெங்களூரிலுள்ள ஹீவாஸ் (HIVOS) நிறுவனத்தின் உதவியுடன் செயல்படுத்தப்படும் இந்தத் திட்டத்தின் ஒரு பகுதியாக, சித்திரவாடி, கொளத்தாஞ்சேரி மற்றும் கலியப்பேட்டை கிராமங்களில் மாதாந்திர சங்கக் கூட்டங்கள் நடத்தப்பட்டன. இயற்கைவழி சாகுபடிக்காக 18.20 ஹெக்டேர் நிலம் தேர்வு செய்யப்பட்டுள்ளது. இதில், சாகுபடி செயல்முறைகளை மேற்கொள்வதற்காக கொளத்தாஞ்சேரி கிராமத்திலிருந்து 10 விவசாயிகள் தேர்ந்தெடுக்கப்பட்டுள்ளனர். புதிதாகக் கட்டப்பட்டுள்ள சிறிய அரிசி ஆலைக்குத் தேவையான எல்லா உபகரணங்களும் வாங்கப்பட்டுள்ளன. மாதிரி செயல்பாடுகள் மேற்கொள்ளப்பட்டு வருகின்றன. ஏப்ரல் 18 மற்றும் மே 27ஆம் தேதிகளில், நமது மண் பரிசோதனை கூடத்திலுள்ள உபகரணங்களின் செயல்படும் முறைகள் குறித்து மையத்தின் செங்கல்பட்டு அலுவலகத் தொழில்நுட்பப் பணியாளர்களுக்கு இரண்டு பயிற்சிகள் நடத்தப்பட்டன. மாதூர், மோகல்வாடி மற்றும் குரிப்பேடு கிராமப் பயனீட்டாளர்களுக்கு, அகத் தர நிர்ணயங்கள் குறித்து மே 20ஆம் தேதியன்று, பயிற்சி அளிக்கப்பட்டது. மே 24ஆம் தேதியன்று, புளியங்குடி கிராமத்தில் இயற்கைவழி வேளாண்மை குறித்த கலந்துரையாடல் கூட்டம் நடத்தப்பட்டது.

தாவரக் கரைசல்களின் சேமிப்புக் காலத்தை அதிகரிக்கும் திட்டம்

இந்தியப் பாரம்பரிய அறிவியல் மையம், அறிவியல் மற்றும் தொழில்நுட்பத் துறையின் உதவியுடன் தாவரக் கரைசல்களின் சேமிப்புக் காலத்தை அதிகரிக்கும் திட்டத்தை சீர்காழியில் செப்டம்பர் 2005 முதல் செயல்படுத்தி வருகிறது. ஆய்வகத்தில், ஐந்திலைக் கரைசல், இஞ்சி, பூண்டு, பச்சை மிளகாய் கரைசல் மற்றும் *சிறியாநங்கை கஷாயத்தைப்* பயன்படுத்தி அசுவணிகளில் ஆய்வுகள் மேற்கொள்ளப்பட்டு

வருகிறது. ஏப்ரல் 19ஆம் தேதியன்று, அகணியில் “தாவரக்கரைசல் தயாரிப்பகங்களின் வருவாயை அதிகரிப்பதற்கான வழிமுறைகள்” என்ற தலைப்பில் கலந்துரையாடல் கூட்டம் நடத்தப்பட்டது. இதில் மையத்தின் சீர்காழி அலுவலகப் பணியாளர்கள் கலந்து கொண்டனர். ஏப்ரல் 25ஆம் தேதியன்று, தாவரக் கரைசல் தயாரிப்பு குறித்து பாசுசாலை கிராமப் பெண் விவசாயிகளுக்குப் பயிற்சி அளிக்கப்பட்டது. மே 13ஆம் தேதியன்று, “தாவரக் கரைசல் தயாரிப்பு மற்றும் தாவரக் கரைசல் தயாரிப்பகம் அமைத்தல்” என்ற தலைப்பில் பயிற்சி முகாம் ஒன்று அகணி கிராமத்தில் நடத்தப்பட்டது. இதில் பல்வேறு சுய உதவிக்குழுக்களைச் சேர்ந்த சுமார் 40 பெண்கள் கலந்து கொண்டனர்.

காம்பாஸ் திட்டம் - II

இந்தத் திட்டம் காம்பாஸ் நிறுவனத்தின் உதவியுடன் காஞ்சிபுரம், திருவண்ணாமலை மற்றும் நாகப்பட்டினம் மாவட்டங்களில் மே 2007 முதல் செயல்படுத்தப்பட்டு வருகிறது. இந்தத் திட்டத்தின் ஒரு பகுதியாக, அண்ணாமலை பல்கலைக்கழகத்தின் நோயியல் துறையில், தக்காளியைத் தாக்கும் *ஃப்யூசாரியம்* வாடல் நோயைக் கட்டுப்படுத்துவதற்கான ஆய்வுகள் மேற்கொள்ளப்பட்டு வருகின்றன. அகணி, பாசுசாலை மற்றும் இளையான்குடி கிராமங்களைச் சேர்ந்த மூன்று விவசாயிகள் பாரம்பரிய நெல் ரகங்கள் பாதுகாப்பில் ஈடுபட்டு வருகின்றனர். “சாணக் கரைசலைப் பயன்படுத்தி, நெல்லில் காணப்படும் பாக்கீரிய இலைக்கருகல் நோயைக் கட்டுப்படுத்துதல்” மற்றும் “நொதித்த கோமியத்தைத் தெளிப்பதால் நெல்லில் மகசூல் மற்றும் நோய் எதிர்ப்பு தன்மையில் ஏற்படக்கூடிய விளைவுகளைக் கண்டறிதல்” என்ற இரண்டு ஆய்வுகள் முறையே இளையான்குடி மற்றும் அகணி கிராமங்களில் மேற்கொள்ளப்பட்டு வருகின்றன. ஏப்ரல் 16 மற்றும் 25ஆம் தேதிகளில், நாகப்பட்டினம் மற்றும் திண்டுக்கல் மாவட்டங்களில், இயற்கைவழி வேளாண்மை குறித்த கலந்துரையாடல் கூட்டங்கள் நடத்தப்பட்டன. ஏப்ரல் 25, மே 11 மற்றும் 20ஆம் தேதிகளில், தீவனப்பயிர் சாகுபடி குறித்த மூன்று பயிற்சிகள் முறையே எடையூர், தாக்கண்டராயபுரம் மற்றும் நரப்பாக்கம் கிராமப் பயனீட்டாளர்களுக்கு நடத்தப்பட்டன.

நிகழ்வுகள் - ஒரு அலசல்

விவசாயிகளின் வாழ்க்கைத் தரத்தை மேம்படுத்துவதற்கான இயற்கைவழி காய்கறிச் சாகுபடி திட்டம்

நமது மையம் மும்பையிலுள்ள சர் ரத்தன் டாடா டிரஸ்டின் உதவியுடன் விவசாயிகளின் வாழ்க்கைத் தரத்தை மேம்படுத்துவதற்கான இயற்கைவழி காய்கறிச் சாகுபடி என்னும் திட்டத்தை திண்டுக்கல் மாவட்டத்தில் பாசன வசதியுள்ள பகுதிகளில் நவம்பர் 2007 முதல் செயல்படுத்தி வருகிறது. இந்தத் திட்டத்தின் கீழ், மூன்று கிராமங்களிலிருந்து சுமார் 30 விவசாயிகள் தேர்ந்தெடுக்கப்பட்டுள்ளனர். மொத்தம் 8.18 ஹெக்டேர் நிலம் தேர்வு செய்யப்பட்டு இயற்கைவழி காய்கறிச் சாகுபடி மேற்கொள்ளப்பட்டு வருகிறது. டி. புதுப்படி, எஸ். புதூர் மற்றும் கரடிப்படி கிராமங்களில் மூன்று சுய உதவிக் குழுக்கள் உருவாக்கப்பட்டுள்ளன. திட்டத்தின் கீழுள்ள பயனீட்டாளர்களுக்கு இயற்கைவழி சாகுபடி நுட்பங்கள் குறித்து ஏப்ரல் 24ஆம் தேதியன்று பயிற்சி அளிக்கப்பட்டது. மே 20, மற்றும் 24ஆம் தேதிகளில், இந்தத் திட்டத்தின் கீழுள்ள விவசாயிகள் பழனியூர் மற்றும் தர்மதுப்படி கிராமங்களில் உள்ள இயற்கைவழி வயல்களுக்கும், திண்டுக்கல் மாவட்டம் பாண்டியராஜப்பரத்திலுள்ள மண்புழு உரத் தயாரிப்பகத்திற்கும் அழைத்து செல்லப்பட்டனர். மே 26 - 29ஆம் தேதிகளில், பழனியூர் மற்றும் தர்மதுப்படி கிராமப் பயனீட்டாளர்களுக்கு இயற்கைவழி சாகுபடி நுட்பங்கள் குறித்து முறையே இரண்டு பயிற்சிகள் நடத்தப்பட்டன.

தொழில்நுட்ப ஆதார மையத்தின் செயல்பாடுகள்

இந்தியப் பாரம்பரிய அறிவியல் மையத்தின் தொழில்நுட்ப ஆதார மையம் (Technology Resource Centre) அக்டோபர் 2005 முதல் செயல்பட்டு வருகிறது. இதன் ஒரு பகுதியாக, இயற்கைவழி வேளாண்மைத் தொழில்நுட்பங்கள் திருவள்ளூர், திருவண்ணாமலை மற்றும் காஞ்சிபுரம் மாவட்டங்களில் செயல்படுத்தப்பட்டு வருகிறது. மே 21 - 22 மற்றும் 24 - 25ஆம் தேதிகளில், மாத்தூர், மோகல்வாடி, குரிப்பேடு மற்றும் வெளுக்கம்பட்டு, வேளந்தாங்கல், செட்டாங்குளம் கிராமப் பயனீட்டாளர்களுக்கு இரண்டு பயிற்சிகள் நடத்தப்பட்டன. செட்டாங்குளம் கிராமத்தில் மண்புழு உரத் தயாரிப்பு தொடங்கப்பட்டுள்ளது.

சுக்கன்கொல்லையில் நடந்த பணிகள்

சுக்கன்கொல்லையிலுள்ள நமது ஆய்வுப் பண்ணையில் 12 பாரம்பரிய நெல் ரகங்கள் விதைக்கப்பட்டுள்ளன. நிழல்வலைக் கூடத்தில் கீரை, புதினா மற்றும் கொத்துமல்லி போன்றவை விதைக்கப்பட்டுள்ளன. சென்ற பருவத்தில் பயிர் செய்யப்பட்டிருந்த நிலக்கடலை மற்றும் மிளகாய் போன்றவை அறுவடை செய்யப்பட்டுள்ளன.

ஃபோர்ட் நிறுவனத் திட்ட அலுவலரின் வருகை

ஏப்ரல் 3ஆம் தேதியன்று புது தில்லியிலுள்ள ஃபோர்ட் நிறுவனத்தின் திட்ட அலுவலர் டாக்டர் வசந்த் சர்வால் அவர்கள் சுக்கன்கொல்லையிலுள்ள ஆய்வுப் பண்ணைக்கும், புதிதாகக் கட்டப்பட்டுள்ள உயிர்உரத் தயாரிப்பகத்திற்கும் வந்திருந்தார். இதை தொடர்ந்து, காஞ்சிபுரம் மாவட்டத்தின் கடம்பை கிராமத்திலுள்ள இயற்கைவழி வயல்களுக்கு சென்றிருந்தார். அங்கு விவசாயிகளைச் சந்தித்து கலந்துரையாடினார்.

இயற்கைவழி வேளாண்மை கலந்துரையாடல் கூட்டம்

ஏப்ரல் 16 மற்றும் 25ஆம் தேதிகளில் இயற்கைவழி வேளாண்மை குறித்த இரண்டு கலந்துரையாடல் கூட்டங்கள் முறையே நாகப்பட்டினம் மற்றும் திண்டுக்கல் மாவட்டங்களில் நடத்தப்பட்டன. இந்தக் கூட்டங்களில் விவசாயிகள், தன்னார்வத் தொண்டு நிறுவனப் பிரதிநிதிகள், மாணவர்கள் மற்றும் விஞ்ஞானிகள் உட்பட 46 பேர் கலந்து கொண்டனர். இதில், இயற்கைவழி வேளாண்மையில் ஏற்படும் பிரச்சினைகள் மற்றும் அதற்கான தீர்வுகள் குறித்து விவாதிக்கப்பட்டது.

புது தில்லி பயணம்

ஏப்ரல் 29 மற்றும் 30ஆம் தேதிகளில், ஆ.வே. பாலசுப்பிரமணியன் அவர்களும், கே. விஜயலட்சுமி அவர்களும் பல்வேறு கூட்டங்களில் கலந்து கொள்வதற்காக புது தில்லிக்குச் சென்றிருந்தனர். ஏப்ரல் 29ஆம் தேதியன்று, அறிவியல் மற்றும் தொழில்நுட்பத் தொடர்பின் தேசியக் குழு தலைவர் டாக்டர், அனுஜ் சின்ஹா அவர்களையும், பெண்களுக்கான அறிவியல் மற்றும் தொழில்நுட்பத் திட்டத்தின் தலைவர் டாக்டர் வினிதா சர்மா அவர்களையும் சந்தித்து கலந்துரையாடினார். இதை தொடர்ந்து, ஃபோர்ட் நிறுவனத்தின் டாக்டர், கணேசன் பாலசந்தர் அவர்களையும், டாக்டர் வசந்த் சர்வால் அவர்களையும் சந்தித்து உரையாடினார். ஏப்ரல் 30ஆம் தேதியன்று, யு.என்.டி.பி. (UNDP) சிறு உதவி திட்டத்தின் தேசிய ஒருங்கிணைப்பாளர் டாக்டர், பிரப்தோத் சோதி அவர்களையும் டாக்டர், முரளி அவர்களையும் சந்தித்தனர். இதை தொடர்ந்து, கபார்ட் நிறுவனத்தின் கிராமப்புறத் தொழில்நுட்பங்கள் பிரிவின் இயக்குனர் திரு. பி.என். பூர்நிவாசன் அவர்களைச் சந்தித்து உரையாடினார்.

கிராமப்புறத் தொழில்நுட்பங்கள் குறித்த ஆலோசனை கூட்டம்

கபார்ட் (CAPART) நிறுவனம், கிராமப்புறத் தொழில்நுட்பங்கள் குறித்த ஆலோசனை கூட்டத்தை புது தில்லியில் மே 26ஆம் தேதியன்று நடத்தியது. இந்தக் கூட்டத்தில், இந்தியாவிலுள்ள கபார்ட் - தொழில்நுட்ப ஆதார மையங்களின் பிரதிநிதிகள், பல்வேறு அரசாங்கத் துறைகளின் பிரதிநிதிகள் மற்றும் கிராமப்புறத் தொழில்நுட்பத் துறையின் அமைச்சர் டாக்டர், ரகுமம் பிரசாத் சிங் ஆகியோர் கலந்து கொண்டனர். நமது மையத்திலிருந்து,

ஆ.வே. பாலசுப்பிரமணியன் அவர்கள் இந்தக் கூட்டத்தில் கலந்து கொண்டு “ஆய்வுகள் மற்றும் சிறுத்தொழில்களை உருவாக்கி செயல்படுத்துவதில் தன்னார்வத் தொண்டு நிறுவனங்களின் பங்கு” என்ற தலைப்பில் உரையாற்றினார்.

வல்லூர் குழு வருகை

அறிவியல் மற்றும் தொழில்நுட்பத் துறையின், அறிவியல் மற்றும் சமுதாயப் பிரிவிற்கு நமது மையம் சமர்ப்பித்த புதிய ஆய்வுத் திட்டத்திற்கான செயல்முறை அறிக்கையைத் தொடர்ந்து, வல்லூர் குழு ஒன்று நமது மையத்திற்கு ஜூன் 5 மற்றும் 6ஆம் தேதிகளில் வந்திருந்தனர். இந்தக் குழுவில், அமிட்டி (AMITY) நிறுவனத்தின் தலைமை இயக்குனர் டாக்டர் பி. புஷ்பாங்கதன் அவர்களும், பெங்களூரைச் சேர்ந்த நுண்ணுயிரியியலாளர் டாக்டர் டி.ஜே. பாக்யராஜ் அவர்களும், அறிவியல் மற்றும் சமுதாயப் பிரிவின் இயக்குனர் டாக்டர் வி.சி. கோயல் அவர்களும் அடங்குவர். இந்தக் குழுவினர் சுக்கன்கொல்லையிலுள்ள நமது ஆய்வுப் பண்ணை மற்றும் அகணியிலுள்ள பண்ணை மற்றும் தாவரக் கரைசல் தயாரிப்பகத்திற்கு வந்திருந்தனர்.

ஹைதராபாத் பயணம்


ஆ.வே. பாலசுப்பிரமணியன் அவர்கள் ஹைதராபாத்திலுள்ள தேசிய ஊட்டச்சத்து மையத்திற்கு (National Institute of Nutrition) ஜூன் 19ஆம் தேதியன்று சென்றிருந்தார். அங்கு, அவர், “பாரம்பரிய நெல் மற்றும் காய்கறி ரகங்களின் ஊட்டச்சத்து மற்றும் மருத்துவக் குணங்களைக் கண்டறிய வேண்டியதன் அவசியம்” என்ற தலைப்பில் உரையாற்றினார். இதை தொடர்ந்து, இந்த மையத்துடன் இணைந்து பணியாற்றுவது குறித்து டாக்டர் லாங்வா, டாக்டர். ஜே. பூர்நிவாச ராவ், டாக்டர் தேவேந்திரா மற்றும் டாக்டர் வீணா சத்துருக்ணா ஆகியோருடன் கலந்துரையாடினார்.

இயற்கைவழி வேளாண்மைக் கருத்தரங்கு

ஜூன் 20 மற்றும் 21ஆம் தேதிகளில், ஹைதராபாத்திலுள்ள தற்சார்பு வேளாண்மை மையம் (Centre for Sustainable Agriculture) “இந்தியாவில் இயற்கைவழி வேளாண்மை : பசுமைப்புரட்சிக்குப் பிற்பட்ட வேளாண்மையைச் சீர்படுத்தல்” என்ற தலைப்பில் தேசிய கருத்தரங்கு ஒன்றை நடத்தியது. இந்தக் கருத்தரங்கில் ஆ.வே. பாலசுப்பிரமணியன் அவர்கள் கலந்து கொண்டு, தற்சார்பு முறை உற்பத்தி என்ற தலைப்பில் நமது மையத்தின் அனுபவங்கள் பற்றியும், இயற்கை வேளாண் விளைபொருட்கள் விற்பனையில் சி.ஐ.கே.எஸ்.-ன் அனுபவங்கள் பற்றியும் உரையாற்றினார். இந்தக் கருத்தரங்கில், தன்னார்வத் தொண்டு நிறுவன பிரதிநிதிகள், வேளாண் பல்கலைக்கழகங்கள் மற்றும் இந்திய வேளாண் ஆய்வுக் கழக விஞ்ஞானிகள், நிதி வழங்கும் நிறுவனங்கள், தேசிய தோட்டக் கலையியல் அமைப்பு மற்றும் அபிபா (APEDA) போன்ற நிறுவனங்களின் உறுப்பினர்கள் உட்பட 50 பேர் கலந்து கொண்டனர்.

புத்தகங்களும் வீடியோ படங்களும்

இயற்கைவழி வேளாண்மை தரச்சான்றிதழ் - ஒரு அறிமுகம் (தமிழ் மற்றும் ஆங்கிலம்)



இந்தப் புத்தகத்தில் இயற்கைவழி வேளாண்மை சான்றிதழ் பெறும் வழிமுறை குறித்த ஒட்டு மொத்த தகவல்களும் தொகுத்து கொடுக்கப்பட்டுள்ளன. மேலும், இதில் சான்றிதழ் வழங்கும் முறைகள் உருவாகிய விதம், சான்றிதழ் பெறுவதன் இன்றியமையாமை மற்றும் சான்று பெறும் பல்வேறு முறைகள் குறித்தும் கூறப்பட்டுள்ளது. இவை மட்டுமின்றி சிறு விவசாயிகள்

குழுச் சான்றிதழ் திட்டம் குறித்தும், சான்று பெறும் முறை குறித்தும் விளக்கங்கள் தரப்பட்டுள்ளன. சான்றிதழ் வழங்க இந்தியாவில் அங்கீகரிக்கப்பட்டுள்ள நிறுவனங்களின் முகவரிகளும் தொகுத்து கொடுக்கப்பட்டுள்ளன.

இந்தப் புத்தகத்தைப் பெற விரும்புவோர் கீழ்க்கண்ட முகவரியில் இந்தியப் பாரம்பரிய அறிவியல் மையத்தைத் தொடர்பு கொள்ளவும்.

வருகையாளர் பதிவேடு

- ஏப்ரல் 2 - 4ஆம் தேதிகளில், ஹைதராபாத்திலுள்ள என்.ஏ.ஏ.ஆர்.எம். (NAARM – National Academy of Agricultural Research Management) மையத்திலிருந்து ஆறு பேர் அடங்கிய இளம் நிலை விஞ்ஞானிகள் குழு இயற்கைவழி சாகுபடி தொழில்நுட்பங்கள் பற்றி அறிந்து கொள்வதற்காக நமது மையத்தின் சீர்காழி அலுவலகத்திற்கு வந்திருந்தனர்.
- ஏப்ரல் 3ஆம் தேதியன்று, பூம்புகார் கல்லூரியின் வேதியியல் துறை தலைவர் மற்றும் பேராசிரியர் டாக்டர் விழிநாதன் அவர்களும், பொரையூரிலுள்ள டி.பி.எம்.எல். (TBML) கல்லூரியின் வேதியியல் துறையின் துணைப் பேராசிரியர் டாக்டர் மார்டின் தேவபிரசாத் அவர்களும், விலங்கியல் துறையின் துணைப் பேராசிரியர் திரு. ரவிசந்திரன் அவர்களும் அகணியிலுள்ள நமது தாவரக் கரைசல் தயாரிப்பகத்திற்கு வந்திருந்தனர்.
- மே 17ஆம் தேதியன்று, சென்னையிலுள்ள லயோலா கல்லூரியில் நடத்தப்பட்ட வாழ்க்கைத் தொழில் சார்ந்த பயிற்சி முகாமின் ஒரு பகுதியாக, டாக்டர் செல்வநாயகம் அவர்கள் தலைமையில் மாணவர் குழு ஒன்று சுக்கன்கொல்லையிலுள்ள நமது ஆய்வுப் பண்ணைக்கு வந்திருந்தனர்.
- மே 17 மற்றும் 18ஆம் தேதிகளில், பெங்களூரிலுள்ள இந்தியத் தேசிய சட்டக் கல்லூரி மாணவர்கள், நமது விவசாயிகளுக்கு சட்ட விழிப்புணர்வு குறித்த பயிற்சிகளை நடத்துவதற்காக, சுக்கன்கொல்லை பண்ணைக்கு வந்திருந்தனர்.
- ஜூன் 5ஆம் தேதியன்று, அறிவியல் மற்றும் தொழில்நுட்பத் துறையின் மத்தியக் குழு உறுப்பினர் டாக்டர் டி.ஜே. பாக்யராஜ் அவர்கள் நமது சுக்கன்கொல்லை பண்ணைக்கு வந்திருந்தார்.

எங்கள் புதிய முயற்சியான மாதாந்திர மின் செய்தி மடலை (CIKS Wire) உங்களுக்கு அறிமுகப்படுத்துவதில் மிகுந்த மகிழ்ச்சி அடைகிறோம். ஆங்கிலத்தில் வெளியிடப்படுகின்ற இந்தச் செய்திமடலைப் பெற விரும்புவோர், info@ciks.org / ciksorg@gmail.com என்ற மின்னஞ்சல் முகவரிக்கு உங்கள் விருப்பத்தைத் தெரியப்படுத்தலாம்.

ஆசிரியர் குழு : இரா. அபர்ணா தூயவதி, து. து. நிர்மலா தேவி & டாக்டர் கே. விஜயலட்சுமி

வடிவமைப்பு : ரா. ஆனந்த் & எஸ். ரமேஷ்

நூல்-அஞ்சல்

பெறுநர்



30, காந்திமண்டபம் சாலை, கோட்டுப்பேரம், சென்னை - 600 085.

தொலைபேசி : 91-044-24471087, 24475862

மின்னஞ்சல் : info@ciks.org இணையத்தளம் : www.ciks.org